

Úrslitini frá haruskjótingini í 2012

Í 2012 vórðu meira enn 3.000 harur skotnar í Føroyum. Hetta sæst á einari fyribils uppgerð, sum er gjørd fyri haruskjótingina í veiðutiðuni, sum júst er liðug. Ætlanin er at halda fram við at skráseta haruúrslit í einar tvær vikur afturat, og heitt verður tí á fólk, sum hava tøl liggjandi, um at boða frá hesum.

07.01.2013 | [Eyðfinn Magnussen, biologur, Fróðskaparsetur Føroya](#)

Í Føroyum er nógvastaðni stórus áhugi fyri haruskjóting og hvussu nógvar harur verða skotnar í harutiðini, sum er frá 2. november og árið út, til 31. desember. Hóast hetta, finst einki yvirlit um, hvussu nógvar harur verða skotnar kring landið. Onkur er, sum skrivar niður hvussu nógvar verður skotið í haganum, har teir sjálvir skjóta, men tað finst einki samlað yvirlit fyri allar Føroyar.



Tíðin har loyvt er at skjóta harur, er júst liðug. Í 2012 vórðu meira enn 3.000 harur skotnar kring landið.

SKRÁSETA ÚRTSLITINI

Hetta ynskti Eyðfinn Magnussen, sum er biologur á Náttúruvísindadeildini á Fróðskaparsetrinum, at gera nakað við. Hann er tí farin undir at skráseta, hvussu nógvar harur verða skotnar ymsastaðni kring landið. Skrásetingin verður gjørd við støði í Facebook-síðuni "[Haruskjóting í Føroyum](#)", har menn skriva, hvussu nógvar haru teir hava fingið, tá ið teir hava verið og skotið. Upplýst verður, hvussu hagaparturin eitur, hvørjari bygd hagin er í, hvussu nógvar harur teir finga og hvussu nógvir mans teir vóru á túrinum. Upplýsingarnar verða so ferdar yvir í eitt rokniark, har talt verður saman. Úrslitini verða skipað í oyggjar, bygdir og hagapartar og dato.

ÚRSLITINI

Síðani fyrst í desember hevur so hvønn mánadag verið kunnað um, hvussu gingist hevur. Seinasta uppgerðin varð gjørd 27. desember.

Samlaða talið var tá komið upp á 1.818 harur, sum eru skotnar á 180 túrum í 81 hagapørtum á 11 oyggjum kring landið:

Seks teir raskastu vóru tá:

- Skálatoftir á Borðoyinni	116 harur,	8 túrum
- Norðurtriðingur, Norðaripartur, Sørvágur	109 harur,	9 túrar
- Presthagi, Kvívík	79 harur,	6 túrar
- Fyri Norðan í Kunoy	66 harur,	5 túrar
- Inni í Dølum, Viðareiði	63 harur,	5 túrar
- Kirkjubøhagi, Fyri Heiman	59 harur,	2 túrar

Uppteljingin frá 27. desember sæst [her](#) (pdf-skja, 4 síður).

Men teljingin heldur fram, og samlaða talið av skotnum harum, sum eru skrásettar, er nú farið upp um 3.000. Heilt neyvt vóru 3.039 harur skrásettar tann 5. januar í ár.

EFTIRLÝSING

Ætlanin er at halda fram við at skráseta úrslitini frá haruskjótingini í einar tvær vikur afturat. Heitt verður tí á fólk, sum hava tøl liggjandi, um at koma við teimum, so tey kunna koma við í yvirlitið, so yvirlitið yvir skotnar harur í Føroyum í 2012 gerst so fullfíggað sum møguligt. Hetta kann gerast við at:

- Leggja úrslitini út á Facebook-síðuna "[Haruskjóting í Føroyum](#)". Hetta er ein afturlatin bólkur, sum tú kanst gerast partur av, við at søkja um tað, ella tú kanst verða lagdur aftur at bólkinum av einum at teimum, sum longu eru við.

- Senda úrslitini beinleiðis til Eyðfinn Magnussen við telduposti, á teldupostadressuna eydfinnm@setur.fo.
- Ringja til Eyðfinn Magnussen, beinleiðis á tel 292 559 ella ringja til Fróðskaparsetrið á tel 252 500 og spyrja eftir Eyðfinn Magnussen.

Seinastu tíðindi

29.04.2013

ISLEX – ein ókeypiss norðurlendsk orðabók á netinum

Tað liggur ein ókeypiss norðurlendsk orðabók á netinum – ein orðabók úr íslenskum inn í danskt,...

27.04.2013

Hjallurin á sjónum

- "Nei, altso, tað verður lagt øðiliga stóran dent á, at mann ikki selur tað, sum mann gramsar"....

22.04.2013

Plásstrot fær aling at bjóða alduni av

Ein stór avbjóðing liggur fyri framman, tí vit ynskja ala meira enn vit gera í løtuni.

19.04.2013

Masterútbúgving í vegleiðing

Setrið bjóðar parttíðarlestur í lestrar- og yrkisvegleiðing á masterstigi frá lestrarbyrjan á heysti...

18.04.2013

Nýggj leiti

6 greinar um føroyskar barnabøkur 2003-2009

Fleiri tíðindi...

Vísir 1 til 10 av 879

[Síða 1](#) [Síða 2](#) [Síða 3](#) [Fram](#)

ÚRSLITINI KOMA ÚT Í FRÁGREIÐING

Um einar tvær vikur verða úrslitini samlaði í eina frágreiðing í røðini NVDrit, sum Náttúruvísindadeildin á Fróðskaparsetrinum gevur út. Frágreiðingin verður so send út við Facebook-síðuni "[Haruskjóting í Føroyum](#)" og lögð út á heimasíðuna hjá setrinum SETUR.FO og annars send teyllum, sum eru áhugaði.

ANNAÐ TILFAR.

- [Fyribils uppteljing frá 27. desember við úrslitum frá haruskjótingini í 2012](#) (pdf-skja, 4 síður)
- [Lurta eftir innslagnum hjá Kringvarpinum um haruskjóting, sum var í Surk-sendingini, 5. januar 2013](#) (mp3-fíllur 14 minuttir, 13 MB).

[Atknýtt tíðindi](#)

[Yvir 7000 harur skotnar í 2012](#)